

DEĊIŻJONI TA' IMPLIMENTAZZJONI TAL-KUMMISSJONI (UE) 2017/1256**tal-11 ta' Lulju 2017****dwar il-mudelli u l-proċeduri għall-iskambju ta' informazzjoni dwar il-programmi ta' hidma nazzjonali tan-netwerk EURES fil-livell tal-Unjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/589 tal-Parlament Ewropew u tal-Kunsill tat-13 ta' April 2016 dwar netwerk Ewropew ta' servizzi tal-impjegi (EURES), aċċess tal-haddiema għas-servizzi ta' mobilità u integrazzjoni ulterjuri tas-swieq tax-xogħol u li jemenda Regolamenti (UE) Nru 492/2011 u (UE) Nru 1296/2013 ⁽¹⁾, b'mod partikolari l-Artikolu 31(5) tiegħu.

Wara li kkonsultat mal-Kumitat tal-EURES,

Billi:

- (1) Ir-Regolament (UE) 2016/589 jitlob li jkun hemm sistema effiċjenti fil-livell tal-Unjoni għall-iskambju ta' informazzjoni dwar il-provvista u d-domanda tax-xogħol nazzjonali, reġjonali u settorjali li għandha tiġi stabbilita bejn il-Kummissjoni u l-Istati Membri u għandha tintuża bħala bażi biex l-Istati Membri jirfdu l-kooperazzjoni Prattika fi hdan in-netwerk EURES.
- (2) L-Artikolu 30(1) tar-Regolament (UE) 2016/589 jeżiġi lill-Istati Membri li jiġbru u janalizzaw informazzjoni disaggregata skont is-sess dwar in-nuqqas u l-eċċess ta' haddiema fi swieq tax-xogħol nazzjonali u settorjali, filwaqt li tingħata attenzjoni speċjali fuq il-gruppi l-aktar vulnerabbli tas-suq tax-xogħol u r-reġjuni l-aktar affettwati mill-qgħad, u l-attivitajiet tal-EURES fil-livell nazzjonali u, fejn xieraq, fil-livell transkonfinali.
- (3) L-Artikolu 31(1) tar-Regolament (UE) 2016/589 jeżiġi li l-Uffiċċji Nazzjonali tal-Koordinazzjoni jfasslu programmi ta' hidma nazzjonali għall-attivitajiet tan-netwerk EURES fl-Istati Membri tagħhom. Il-kondiviżjoni tal-programmi ta' hidma nazzjonali fiċ-ċiklu ta' programmazzjoni fost l-Istati Membri għandha tippermetti li l-Uffiċċji Nazzjonali ta' Koordinazzjoni li jallokaw ir-riżorsi tan-netwerk EURES f'azzjonijiet u proġetti xierqa, u b'hekk imexxu l-iżvilupp tan-netwerk bħala għodda attar orjentata lejn ir-riżultati li tirreagixxi għall-htigijiet tal-haddiema u tal-impjegaturi skont id-dinamika tas-swieq tax-xogħol.
- (4) L-iskambji bejn l-Uffiċċji Nazzjonali ta' Koordinazzjoni u l-Uffiċċju Ewropew ta' Koordinazzjoni dwar il-programmi ta' hidma rispettivi tagħhom u analiżi kongunta tal-abbozzi jkun qed itejbu l-funzjonament tan-netwerk, iżidu t-trasparenza u jsahhu l-oportunitajiet ta' kooperazzjoni fi hdan in-netwerk.
- (5) Sabiex l-Artikolu 31 tar-Regolament (UE) 2016/589 ikollu effett, l-Uffiċċji Nazzjonali ta' Koordinazzjoni għandhom jiġbru u jeżaminaw l-informazzjoni disponibbli fil-livell nazzjonali msemmija f'din id-dispożizzjoni bħala parti mit-thejija tal-programm ta' hidma nazzjonali u huma mistiedna jikkunsidraw xi rapporti rilevanti u dokumenti disponibbli fil-livell tal-UE.
- (6) Skont l-Artikolu 31(2) tar-Regolament (UE) 2016/589, il-programmi ta' hidma nazzjonali abbozzati mill-Uffiċċji Nazzjonali ta' Koordinazzjoni għandhom jiġu żviluppati fuq bażi annwali u għandhom jispeċifikaw l-attivitajiet ewlenin li għandhom jitwettqu fi hdan in-netwerk EURES, ir-riżorsi umani u finanzjarji globali allokati għall-implimentazzjoni tagħhom u l-arrangamenti għall-monitoraġġ u l-evalwazzjoni tal-attivitajiet ipplanati.
- (7) Il-Kummissjoni Ewropea għandha tistabbilixxi mudell komuni għall-programmi ta' hidma nazzjonali, li l-istruttura tagħhom għandha tirrifletti l-ghan ġenerali tar-Regolament (UE) 2016/589, sabiex jiġi żgurat li l-Istati Membri kollha jidentifikaw l-attivitajiet ewlenin imwettqa f'termini tas-servizzi ta' appoġġ kemm għall-haddiema kif ukoll għall-impjegaturi msemmija fl-Artikoli 21 sa 28 tar-Regolament (UE) 2016/589.

⁽¹⁾ ĠUL 107, 22.4.2016, p. 1.

- (8) Jenhtieg li tiġi stabbilita skeda komuni ta' żmien għat-thejjja tal-programmi ta' hidma nazzjonali li tinbena fuq l-esperjenza miksuba mill-kooperazzjoni fl-ipprogrammar kongunt fost l-Uffiċċji Nazzjonali ta' Koordinazzjoni skont il-Deċiżjoni ta' Implimentazzjoni tal-Kummissjoni 2012/733/UE ⁽¹⁾ u li tippermetti biżżejjed flessibilità in vista tal-korpi nazzjonali differenti.
- (9) Jenhtieg li jiġu sfruttati s-sinerġiji potenzjali kollha mal-arrangamenti u l-proċeduri għall-ġbir u l-analiżi tad-dejta ta' diversi oqsma tal-attività tal-EURES imwettqa fil-livell nazzjonali skont l-Artikolu 32 tar-Regolament (UE) 2016/589, b'mod partikolari biex il-programmi ta' hidma nazzjonali jużaw indikaturi li jibnu fuq prassi eżistenti fis-Servizzi Pubbliċi tal-Impjiegi u li huma konsistenti u li jikkontribwixxu għal dan l-eżerċizzju ta' ġbir ta' dejta msemmi fl-atti ta' implimentazzjoni adottati skont l-Artikolu 32(3) tar-Regolament (UE) 2016/589.
- (10) Membri tal-istaff tal-EURES li jahdmu għal Membri u Shab tal-EURES jenhtieg li jkollhom aċċess għall-informazzjoni rilevanti dwar il-programmi ta' hidma nazzjonali sabiex jagħtu kontribut aħjar lill-kisbiet tan-netwerk tal-EURES kif stabbilit fl-Artikolu 6 tar-Regolament (UE) 2016/589.
- (11) L-informazzjoni miġbura skont il-programmi ta' hidma nazzjonali fuq l-attivitajiet u r-riżultati tista' tikkostitwixxi kontribut importanti għat-thejjja tar-rapport dwar l-attività tal-EURES li l-Kummissjoni għet msejha li tippreżenta kull sentejn skont l-Artikolu 33 tar-Regolament (UE) 2016/589 lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni u għalhekk hemm bżonn li jiġi eżaminat liema partijiet mill-programmi ta' hidma jistgħu jsiru disponibbli għal dan l-ghan.

ADOTTAT DIN ID-DEĊIŻJONI:

Artikolu 1

Suġġett

Din id-Deċiżjoni tistabbilixxi l-arrangamenti meħtieġa għall-iskambju ta' informazzjoni fi ħdan in-netwerk EURES dwar l-ipprogrammar tal-attivitajiet tagħha.

Għal dan l-ghan, hija tipprovdi għal mudell li għandu jintuża mill-Uffiċċji Nazzjonali ta' Koordinazzjoni meta jfasslu programmi ta' hidma nazzjonali skont l-Artikolu 31(2) tar-Regolament (UE) 2016/589 u tistabbilixxi proċeduri għall-iskambju ta' informazzjoni dwar il-programmi ta' hidma nazzjonali fil-livell tal-Unjoni.

Artikolu 2

L-organizzazzjoni ta' ċiklu ta' programmazzjoni

1. Kull sena, kull Uffiċċju Nazzjonali ta' Koordinazzjoni għandu jfassal programm ta' hidma nazzjonali għall-attivitajiet tan-netwerk EURES fl-Istat Membru tiegħu skont il-mudell indikat fl-Anness I.
2. L-abbozz ta' programmi ta' hidma nazzjonali għandu jkun disponibbli għall-Uffiċċji kollha Nazzjonali ta' Koordinazzjoni biex ikollhom l-opportunità li jagħmlu mistoqsijiet dwar l-attivitajiet ipplanati u biex jagħmlu proposti għall-kooperazzjoni u l-iskambju ta' informazzjoni fir-rigward tal-attivitajiet.
3. Ir-rappreżentanti tas-shab soċjali fil-livell tal-Unjoni li jiehdu sehem fil-Grupp ta' Koordinazzjoni għandhom jingħataw l-opportunità li jikkummentaw dwar l-abbozz tal-programmi ta' hidma nazzjonali.
4. Wara l-perjodu dedikat lill-kummenti, il-programmi finali ta' hidma nazzjonali għandhom ikunu disponibbli għall-Uffiċċji kollha Nazzjonali ta' Koordinazzjoni.
5. Il-programmi ta' hidma nazzjonali għandhom jużaw kemm jista' jkun possibbli l-indikaturi u l-miri applikabbli għall-atti ta' implimentazzjoni adottati skont l-Artikolu 32(3) tar-Regolament (UE) 2016/589.

⁽¹⁾ Deċiżjoni ta' Implimentazzjoni tal-Kummissjoni 2012/733/UE tas-26 ta' Novembru 2012 ir-Regolament ta' Implimentazzjoni (UE) Nru 492/2011 tal-Parlament Ewropew u tal-Kunsill fir-rigward tal-approvazzjoni ta' postijiet tax-xogħol battala u applikazzjonijiet għall-impjiegi u l-istabbiliment mill-gdid tal-EURES (GU L 328, 28.11.2012, p. 21).

6. Il-programmi ta' hidma nazzjonali jistgħu jużaw indikaturi addizzjonali ohra.
7. L-uffiċċji Nazzjonali ta' Koordinazzjoni għandhom jirrapportaw kull sena dwar l-implimentazzjoni tal-programmi ta' hidma nazzjonali filwaqt li jiġu identifikati r-riżultati tal-attivitajiet ippjanati.

Artikolu 3

Ir-rwoli u r-responsabbiltajiet tal-Uffiċċji Nazzjonali ta' Koordinazzjoni

L-uffiċċji Nazzjonali ta' Koordinazzjoni għandhom, fl-Istat Membru rispettivi tagħhom, ikunu responsabbli:

- (a) Għall-gbir, l-analiżi u l-qsim tal-informazzjoni meħtieġa skont l-Artikolu 30 tar-Regolament (UE) 2016/589 bil-ghan li jithejja l-abbozz tal-programm ta' hidma nazzjonali tagħhom;
- (b) għall-abbozzar tal-programm ta' hidma nazzjonali tagħhom billi jużaw il-mudell fl-Anness I;
- (c) għar-rispett tal-iskadenzi stabbiliti fl-Anness II għas-sottomissjoni tal-abbozzi ta' programmi ta' hidma nazzjonali;
- (d) biex jagħmlu disponibbli l-abbozz tal-programm ta' hidma nazzjonali tagħhom lin-netwerk permezz tal-mezzi previsti mill-Uffiċċju Ewropew ta' Koordinazzjoni;
- (e) biex jipparteċipaw fl-eżerċizzju ta' reviżjoni kongunta dwar l-abbozz tal-programmi ta' hidma nazzjonali bil-hsieb li dawn il-programmi jiġu ffinalizzati u jżidu l-kooperazzjoni Prattika fl-ghoti ta' servizzi ta' appoġġ lill-haddiema u lill-impjegaturi;
- (f) biex jiġi ffinalizzat l-programm ta' hidma nazzjonali wara reviżjoni kongunta;
- (g) biex jagġornaw il-programm ta' hidma nazzjonali kull meta jkun hemm bżonn jagħmlu l-aġġornamenti disponibbli lin-netwerk permezz tal-mezzi previsti mill-Uffiċċju Ewropew ta' Koordinazzjoni;
- (h) Biex jirrapportaw dwar l-implimentazzjoni tal-attivitajiet stabbiliti fil-programm ta' hidma nazzjonali li tirrispetta l-iskadenzi stabbiliti fl-Anness II;

Artikolu 4

Ir-rwoli u r-responsabbiltajiet tal-Uffiċċju Ewropew għall-Koordinazzjoni

L-Uffiċċju Ewropew ta' Koordinazzjoni għandu jkun responsabbli mill-appoġġ tal-iskambju ta' informazzjoni fost l-Istati Membri dwar il-programmi ta' hidma nazzjonali u l-eżerċizzju tar-reviżjoni kongunta, b'mod partikolari billi:

- (a) jaqşam l-informazzjoni rilevanti għall-Artikolu 30 tar-Regolament (UE) 2016/589 li hija disponibbli fil-livell tal-Unjoni mal-Uffiċċji Nazzjonali ta' Koordinazzjoni biex jgħinhom ifasslu abbozzi ta' programmi ta' hidma nazzjonali;
- (b) jiżviluppa u jżomm għodda fuq Extranet tal-portal EURES li jagħmel disponibbli lill-Uffiċċji Nazzjonali ta' Koordinazzjoni l-mudell imsemmi fl-Artikolu 7 u kwalunkwe informazzjoni relatata dwar kif għandha timtela u tiġi ppreżentata u biex jipprovdi lill-Uffiċċji Nazzjonali ta' Koordinazzjoni bl-opportunità li jirrevedu u jikkummentaw l-abbozzi tal-programmi ta' hidma nazzjonali ta' xulxin;
- (c) jissorvelja l-applikazzjoni tal-iskadenzi mniżżla fl-Anness II għas-sottomissjoni tal-abbozzi tal-programmi ta' hidma nazzjonali, l-eżerċizzji ta' analiżi kongunta u r-rappurtar dwar l-implimentazzjoni tal-programmi ta' hidma nazzjonali;
- (d) jipprovdi kwalunkwe għodda ohra, taħriġ u appoġġ meħtieġ biex jiġi ffaċilitat l-iskambju ta' informazzjoni u t-tagħlim reċiproku dwar iċ-ċiklu ta' programmazzjoni;
- (e) jagħmel l-elementi rilevanti taċ-ċiklu ta' programmazzjoni disponibbli fuq in-netwerk EURES kollu permezz ta' taqsimi ddedikata fl-Extranet tal-portal EURES, bl-ghan li jiżiedu t-trasparenza u t-tagħlim reċiproku;
- (f) ihegġeġ l-Uffiċċji Nazzjonali ta' Koordinazzjoni li jiżguraw il-konsistenza bejn l-applikazzjoni tal-Artikolu 31 u 32 tar-Regolament (UE) 2016/589;
- (g) iżomm il-Grupp ta' Koordinazzjoni informat b'mod regolari dwar il-funzjonament taċ-ċiklu ta' programmazzjoni u, fejn meħtieġ, jipproponi emendi fit-tabella u fil-proċeduri.

Artikolu 5

Responsabbiltajiet tal-Membri u s-Shab tal-EURES

Il-Membri u s-Shab tal-EURES għandhom jikkontribwixxu għaċ-ċiklu ta' programmazzjoni billi:

- (a) jipprovdu dejta dwar ir-riżorsi finanzjarji u umani disponibbli u l-attivitajiet ippjanati li se jiġu inklużi fil-programm ta' hidma nazzjonali;
- (b) jimplimentaw l-attivitajiet rilevanti tal-programm ta' hidma nazzjonali;
- (c) jipprovdu dejta dwar l-implimentazzjoni tal-attivitajiet tagħhom li se jiġu inklużi fil-programm ta' hidma nazzjonali.

Artikolu 6

Ir-rwoli u r-responsabbiltajiet tal-Grupp ta' Koordinazzjoni

1. Il-Grupp ta' Koordinazzjoni għandu jagħmel monitoraġġ mill-qrib tal-applikazzjoni tal-Artikolu 31 tar-Regolament (UE) 2016/589 u jservi ta' forum għall-iskambju ta' fehmiet u l-aħjar prattika bil-hsieb li jitjieb il-funzjonament tal-EURES taċ-ċiklu ta' programmazzjoni.
2. Darba fis-sena, il-Grupp ta' Koordinazzjoni għandu jkun responsabbli għal revizjoni tal-applikazzjoni ta' din id-Deċiżjoni, li tkun tikkostitwixxi l-kontribut tal-Grupp ta' Koordinazzjoni tal-EURES lir-rapporti dwar l-attività u ta' valutazzjoni *ex post* mill-Kummissjoni f'konformità mal-Artikoli 33 u 35 tar-Regolament (UE) 2016/589.
3. Il-Grupp ta' Koordinazzjoni għandu jiddeċiedi liema elementi ta' programmi ta' hidma nazzjonali u rapporti nazzjonali ta' attività huma rilevanti għall-membri kollha tal-istaff tal-EURES u għalhekk liema jenhtieg ikunu aċċessibbli fuq l-Extranet tal-portal EURES biex tiġi żgurata l-implimentazzjoni xierqa taċ-ċiklu ta' programmazzjoni tal-EURES u l-ilhiq tal-oġġettivi tan-netwerk EURES kif stabbiliti fl-Artikolu 6 tar-Regolament (UE) 2016/589.
4. Il-Grupp ta' Koordinazzjoni għandu jiddeċiedi liema informazzjoni li tkun ġejja miċ-ċiklu ta' programmazzjoni tal-EURES hija rilevanti u liema tista' tintuża għall-abbozzar tar-rapporti dwar l-attività tal-EURES fl-applikazzjoni tal-Artikolu 33 tar-Regolament (UE) 2016/589.

Artikolu 7

Mudell

1. L-Uffiċċji Nazzjonali ta' Koordinazzjoni għandhom jużaw verżjoni elettronika tal-mudell riprodott fl-Anness I għall-abbozzar ta' programmi ta' hidma nazzjonali tagħhom.
2. L-Uffiċċji Nazzjonali ta' Koordinazzjoni jistgħu jinkludu attivitajiet kemm hemm bżonn taht kull taqsima tal-mudell riprodott fl-Anness I.
3. Jekk l-istrument imsemmi fl-Artikolu 4(b) jew kwalunkwe informazzjoni u dokumentazzjoni relatata jehtiegu li jiġu adattati jew immodifikati, l-Uffiċċju Ewropew ta' Koordinazzjoni għandu, qabel ma jadotta l-verżjoni ġdida, jikkonsulta lill-Grupp ta' Koordinazzjoni, skont l-Artikolu 14 tar-Regolament (UE) 2016/589.

Artikolu 8

Proċess

1. L-Uffiċċji Nazzjonali ta' Koordinazzjoni għandhom isegwu l-iskeda riprodotta fl-Anness II għat-thejjija tal-programmi ta' hidma nazzjonali.
2. Wara l-fażi tal-adozzjoni, il-programmi ta' hidma nazzjonali jew partijiet minnhom jistgħu jkun disponibbli fuq in-netwerk EURES fuq l-Extranet tal-portal EURES.

*Artikolu 9***Dhul fis-sehh**

Dan ir-Regolament ghandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Magħmul fi Brussell, il-11 ta' Lulju 2017.

Għall-Kummissjoni

Il-President

Jean-Claude JUNCKER

ANNEX I

MUDELL BIEX JINTUŻA MILL-UFFIĊĊJI NAZZJONALI TA' KOORDINAZZJONI BIEX IFASSLU L-PROGRAMMI TA' HIDMA ANNWALI TAGHHOM

Il-verżjoni elettronika ta' dan il-mudell u kwalunkwe verżjoni konsolidata tagħha modifikata wara se tkun disponibbli għall-Uffiċċji Nazzjonali ta' Koordinazzjoni fuq il-portal EURES.

L-attivitajiet imsemmija hawn taht fit-taqsimiet diversi tal-mudell huma indikattivi u mhux eżawrjenti.

1. SOMMARJU EŻEKUTTIV

Din tipprovdi harsa ġenerali fil-qosor tal-prijoritajiet u l-attivitajiet prinċipali tal-programm ta' hidma għall-perjodu ta' referenza.

2. SERVIZZI ĠENERALI TA' APPOĠĠ**2.1. *Servizzi ta' appoġġ għall-haddiema***

Din tipprovdi harsa ġenerali lejn l-attivitajiet li jappoġġaw lill-haddiema bħal:

- attivitajiet ta' tlaqqiġ u kollokament (inkluż assistenza fit-tfassil ta' applikazzjonijiet għal xogħol u CVs)
- l-organizzazzjoni ta' avvenimenti ta' reklutaġġ
- l-għoti ta' informazzjoni u gwida ġenerali.
- l-għoti ta' informazzjoni speċifika u gwida (eż. dwar kundizzjonijiet ta' xogħol u ta' għajxien tal-pajjiż ta' destinazzjoni)
- ohrajn, jekk applikabbli

2.2. *Servizzi ta' appoġġ għall-impjegaturi*

Din tipprovdi harsa ġenerali lejn l-attivitajiet ta' appoġġ lill-impjegaturi, inkluż appoġġ speċifiku għall-SMEs bħal:

- attivitajiet ta' tlaqqiġ u kollokament (inkluż assistenza fit-tfassil ta' rekwiziti ta' impjeg u postijiet tax-xogħol battala)
- l-organizzazzjoni ta' avvenimenti ta' reklutaġġ
- l-għoti ta' informazzjoni u gwida ġenerali
- l-għoti ta' informazzjoni dwar regoli speċifiċi marbutin mar-reklutaġġ minn Stat Membru ieħor u dwar fatturi li jistgħu jiffaċilitaw tali reklutaġġ;
- ohrajn, jekk applikabbli

3. SERVIZZI SPEĊIFIĊI TA' APPOĠĠ**3.1. *L-appoġġ għall-apprentistati u t-traineeships*****3.2. *Servizzi ta' appoġġ f'reġjuni transkonfinali***

Din tipprovdi harsa ġenerali dwar l-attivitajiet ta' appoġġ lill-haddiema tal-fruntiera u impjegaturi fis-suq tax-xogħol fir-reġjuni tal-fruntieri, bħal pereżempju:

- attivitajiet ta' tlaqqiġ u ta' kollokament
- l-għoti ta' informazzjoni rilevanti għas-sitwazzjoni speċifika ta' haddiema u impjegaturi tal-fruntiera
- l-iżvilupp ta' soluzzjonijiet f'post wiehed għall-appoġġ lil haddiema u impjegaturi tal-fruntiera
- ohrajn, jekk applikabbli

3.3. Assistenza wara r-reklutaġġ

Din tipprovdi harsa ġenerali lejn l-attivitajiet imwettqa sabiex tiġi żgurata integrazzjoni aħjar tal-haddiem mobbli fil-pożizzjoni tiegħu ġdida bħal:

- informazzjoni ġenerali/attivitajiet li jqajmu kuxjenza għall-impjegaturi dwar l-integrazzjoni tal-haddiema reklutati
- informazzjoni dwar attivitajiet ta' taħriġ disponibbli li huma rilevanti għall-integrazzjoni tal-haddiema (eż. taħriġ fil-lingwa
- servizzi oħrajn, jekk applikabbli.

3.4. Attivitajiet oħrajn u kontribuzzjonijiet lil programmi oħra

Din tipprovdi informazzjoni dwar il-partecipazzjoni fi skemi speċifiċi ta' mobilità tal-haddiema appoġġjati finanzjarjament mill-baġit tal-UE jew sorsi nazzjonali, partecipazzjoni fi proġetti bilaterali jew multilaterali li jindirizzaw il-mobilità tal-haddiem u kwalunkwe attività oħra li ma taqax taħt il-kategoriji msemmija hawn fuq.

4. IR-RIŻORSI U L-GOVERNANZA

4.1. Riżorsi umani

L-għadd totali stmat ta' membri tal-istaff ekwivalenti għall-full time li jahdem f'EURES (l-Uffiċċju Nazzjonali ta' Koordinazzjoni, il-Membri u s-Shab tal-EURES)

4.2. Riżorsi Finanzjarji

Allokazzjoni stmata ta' riżorsi f'EUR disponibbli għal dawn l-organizzazzjonijiet membri bil-kategorizzazzjoni skont is-sors: sorsi nazzjonali, il-baġit tal-UE (jekk applikabbli) u oħrajn (jekk applikabbli).

4.3. L-infrastruttura tal-IT

Għodod u infrastruttura tal-IT iddedikati għall-attività tal-EURES kif ukoll access għal għodod oħra kondivizi mal-Membri tal-EURES (eż. l-infrastruttura ġenerali PES) u s-Shab.

4.4. Governanza

Din tipprovdi harsa ġenerali tal-attivitajiet li jappoġġaw il-funzjonament tan-netwerks nazzjonali bħal:

- attivitajiet ta' sensibilizzazzjoni għan-netwerk nazzjonali
- l-interoperabbiltà u l-kooperazzjoni bejn l-Uffiċċju Nazzjonali ta' Koordinazzjoni u l-Membri tal-EURES u s-Shab tan-netwerk nazzjonali
- l-użu ta' approċċi ġodda u innovattivi għat-twassil tas-servizzi
- il-kooperazzjoni ma' partijiet interessati oħra bħall-imsieħba soċjali, netwerks oħrajn, servizzi ta' gwida għall-karriera, il-kmamar tal-kummerċ, l-awtoritajiet responsabbli għas-sigurtà soċjali u t-tassazzjoni, eċċ

4.5. Taħriġ

Din tipprovdi informazzjoni dwar taħriġ (inkluż taħriġ minn qabel) f'livell nazzjonali, reġjonali u lokali u, jekk applikabbli, kwalunkwe attivitajiet oħra ta' tagħlim li jappoġġjaw iż-żieda ta' hliet u għarfien fi hdan in-netwerk

4.6. Kommunikazzjoni

Din telenka daww l-azzjonijiet speċifiċi li jirriżultaw minn pjanijiet ta' komunikazzjoni nazzjonali u/jew l-istrategġja tal-komunikazzjoni tal-EURES, jekk applikabbli, u attivitajiet oħra importanti ta' komunikazzjoni u ta' sensibilizzazzjoni li huma pplanati li jiġu implimentati fil-perjodu ta' referenza u ta' rilevanza għas-servizzi ta' appoġġ elenkati fit-taqsimi 2 u 3 ta' hawn fuq.

4.7. Monitoraġġ u evalwazzjoni tal-azzjonijiet

Din telenka l-għodod użati biex jitkejlu r-riżultati u l-eżiti tal-attività tal-EURES fil-livell nazzjonali.

ANNEX II

SKEDA TA' ŻMIEN GHAT-THEJJJA TAL-PROGRAMM TA' HIDMA NAZZJONALI ANNWALI**1. IL-FAŽI TAL-PREPARAZZJONI**

L-Uffiċċji Nazzjonali ta' Koordinazzjoni jiżguraw li l-informazzjoni dwar in-nuqqas u l-eċċess ta' haddiema fis-swieg tax-xogħol nazzjonali u settorjali tingabar, tiġi analizzata u tinqasam. Tinghata attenzjoni speċjali lill-gruppi l-aktar vulnerabbli tas-suq tax-xogħol u lir-reġjuni l-aktar affettwati mill-qgħad filwaqt li titqies id-dejta dwar il-flussi u x-xejriet tal-mobilità.

2. IL-FAŽI TAL-ABBOZZAR

L-Uffiċċji Nazzjonali ta' Koordinazzjoni jabbozzaw l-ewwel verżjoni ta' abbozz tal-programm ta' hidma nazzjonali bl-użu tal-informazzjoni miġbura matul il-fażi ta' preparazzjoni sal-31 ta' Ottubru tas-sena N – 1. L-abbozzi jsiru disponibbli fit-taqsimi ddedikati fl-extranet tal-portal tal-EURES.

3. IL-FAŽI TA' REVIŻJONI KONGUNTA

L-Uffiċċji Nazzjonali ta' Koordinazzjoni flimkien jirrieżaminaw l-abbozzi tal-programmi ta' hidma nazzjonali annwali sal-31 ta' Diċembru tas-sena N – 1.

4. IL-FAŽI TAL-ADOZZJONI

L-Uffiċċji Nazzjonali ta' Koordinazzjoni jiffinalizzaw il-programmi ta' hidma nazzjonali filwaqt li jitqies ir-rispons li jasal matul il-fażi ta' rieżami sal-31 ta' Jannar tas-sena N.

5. IL-FAŽI TAL-IMPLIMENTAZZJONI

L-implimentazzjoni tal-programmi ta' hidma nazzjonali annwali minn Jannar sa Diċembru tas-sena N.

6. IL-FAŽI TAR-RAPPURTAR

L-Uffiċċji Nazzjonali ta' Koordinazzjoni jiġbru informazzjoni dwar ir-riżultati u jirrapurtaw dwar l-implimentazzjoni tal-programm ta' hidma nazzjonali sal-31 ta' Marzu tas-sena N + 1.
